

ಶಿಕ್ಷಣದೊಂದಿಗೆ ಮೌಲ್ಯವೂ ಸೇರಲಿ

ಶ್ರೀಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿ ಡಾ.ಡಿ. ವೀರೇಂದ್ರ ಹೆಗ್ಗಡೆ ಆಶಯ

■ ವಿಜಯವಾಣಿ ಸುದ್ದಿಜಾಲ ಮೈಸೂರು

ವಿದ್ಯಾರ್ಥಿಗಳಿಗೆ ಶಿಕ್ಷಣ ನೀಡುವ ಜತೆಗೆ ಮೌಲ್ಯಗಳನ್ನು ಬಿತ್ತುವುದು, ಸಾಮಾಜಿಕ ಜವಾಬ್ದಾರಿ, ಸುಸ್ಥಿರತೆಯ ಬಗ್ಗೆ ಅರಿವು ಮೂಡಿಸುವುದೂ ಮುಖ್ಯ ಎಂದು ಶ್ರೀಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿ ಡಾ.ಡಿ. ವೀರೇಂದ್ರ ಹೆಗ್ಗಡೆ ಅಭಿಪ್ರಾಯಪಟ್ಟರು.

ಚಾಮುಂಡಿಬೆಟ್ಟದ ತಪ್ಪಲಿನಲ್ಲಿರುವ ಎಸ್‌ಡಿಎಂಐಎಂಡಿ ಕಾಲೇಜಿನಲ್ಲಿ ಶುಕ್ರವಾರ ಆಯೋಜಿಸಿದ್ದ 26ನೇ ಘಟಿಕೋತ್ಸವದ ಅಧ್ಯಕ್ಷತೆ ವಹಿಸಿ ಅವರು ಮಾತನಾಡಿದರು.

ಶಿಕ್ಷಣ ಕಲಿಕೆಯಲ್ಲಿ ತೊಡಗಿರುವ ವಿದ್ಯಾರ್ಥಿಗಳಿಗೆ ವಿದ್ಯಾಭ್ಯಾಸದ ಜತೆಗೆ ಸಾಮಾಜಿಕ ಜವಾಬ್ದಾರಿಯನ್ನು ತಿಳಿಸಿಕೊಡಬೇಕು. ಪಠ್ಯ ಓದುವುದರೊಂದಿಗೆ ಪ್ರಾಯೋಗಿಕ ಜ್ಞಾನವನ್ನು ನೀಡುವುದು ಬಹಳ ಮುಖ್ಯ ಎಂದರು.

» ಎಸ್‌ಡಿಎಂಐಎಂಡಿ ಕಾಲೇಜಿನ 26ನೇ ಘಟಿಕೋತ್ಸವ

» 170ಕ್ಕೂ ಹೆಚ್ಚು ವಿದ್ಯಾರ್ಥಿಗಳಿಗೆ ಪಿ.ಜಿ. ಡಿಪ್ಲೊಮಾ ಇನ್ ಮ್ಯಾನೇಜ್‌ಮೆಂಟ್ ಪದವಿ ಪ್ರದಾನ

ಹತ್ತು ವರ್ಷಗಳಲ್ಲಿ ಉನ್ನತ ಶಿಕ್ಷಣ ಕ್ಷೇತ್ರ ಬಹಳಷ್ಟು ಬದಲಾಗಿದೆ. ನಿರ್ವಹಣೆಯಂತಹ ವಿಷಯಗಳಲ್ಲಿ ವಿದ್ಯಾರ್ಥಿಗಳು ಪಠ್ಯದೊಂದಿಗೆ ಪ್ರಾಯೋಗಿಕ ಜ್ಞಾನ ಪಡೆಯುವುದು ಬಹಳ ಮುಖ್ಯವಾಗಿದೆ ಎಂದು ಹೇಳಿದರು.

ಪಠ್ಯದ ಆಳ ತಿಳಿಯಲು ಕೇಸ್ ಸ್ಟಡಿ, ಪ್ರಾಜೆಕ್ಟ್ ಮತ್ತಿತರ ವಿಷಯಗಳನ್ನು ಕಲಿಕೆಯಲ್ಲಿ ಸೇರಿಸಲಾಗಿದೆ. ಇದರಿಂದ ಹೆಚ್ಚಿನ ಜ್ಞಾನ ತಿಳಿದುಕೊಳ್ಳಲು ನೆರವಾಗುತ್ತದೆ. ವಿದ್ಯಾರ್ಥಿ

ಗಳು ಆಸಕ್ತಿಯಿಂದ ಕಲಿಕೆಯಲ್ಲಿ ತೊಡಗಿಕೊಳ್ಳಬೇಕು ಎಂದರು. ಟೊಯೊಟಾ ಇಂಡಸ್ಟ್ರೀಸ್ ಎಂಜಿನೀ ಇಂಡಿಯಾ ಕಂಪನಿಯ ಉಪವ್ಯವಸ್ಥಾಪಕ ನಿರ್ದೇಶಕ ಟಿ.ಆರ್. ಪರಶುರಾಮನ್ ಮಾತನಾಡಿ, ನಮ್ಮ ದೇಶಕ್ಕೆ ಹೆಚ್ಚು ನಿರ್ವಹಣಾ ವಿದ್ಯಾರ್ಥಿಗಳ (ಮ್ಯಾನೇಜ್‌ಮೆಂಟ್ ಸ್ಟೂಡೆಂಟ್ಸ್) ಅವಶ್ಯಕತೆ ಇದೆ. ಜನರನ್ನು ಅರ್ಥ ಮಾಡಿಕೊಂಡು ಅವರ ಬಳಿ ಕೆಲಸ ಮಾಡಿಸುವ ಚಾಕಚಕ್ಯತೆ ಇರುವ ವಿದ್ಯಾರ್ಥಿಗಳು ದೇಶಕ್ಕೆ ಬೇಕು ಎಂದು ಅಭಿಪ್ರಾಯಪಟ್ಟರು.

ನಮ್ಮ ದೇಶದಲ್ಲಿರುವಷ್ಟು ಯುವಶಕ್ತಿ ಇನ್ನಾವುದೇ ದೇಶದಲ್ಲಿ ಇಲ್ಲ. ಹಾಗಾಗಿ ಮುಂದಿನ ದಿನಗಳಲ್ಲಿ ಭಾರತ ಉತ್ಪಾದನಾ ವಲಯದಲ್ಲಿ ಪ್ರಪಂಚವನ್ನೇ ಆಳುತ್ತದೆ. ಚೀನಾ, ಜಪಾನ್‌ನಂತಹ ಮುಂದುವರಿದ ದೇಶಗಳಲ್ಲಿ ಮಧ್ಯವಯಸ್ಕರು ಹೆಚ್ಚಿನ ಸಂಖ್ಯೆಯಲ್ಲಿದ್ದಾರೆ. ಇದರ ಪರಿಣಾಮವಾಗಿ ಪ್ರಸ್ತುತ ಜಗತ್ತಿನ ಉತ್ಪಾದನಾ ವಲಯವನ್ನು ಆಳುತ್ತಿರುವ ಚೀನಾ ಸೇವಾ ವಲಯ ಪ್ರವೇಶಿಸಿ, ಸೇವಾ ವಲಯದಲ್ಲಿ ಮುಂದಿರುವ ಭಾರತ ಉತ್ಪಾದನಾ ವಲಯದಲ್ಲಿ ತನ್ನ ಭಾಪು ಮೂಡಿಸಲಿದೆ.

! ಡಾ.ಡಿ. ವೀರೇಂದ್ರ ಹೆಗ್ಗಡೆ ಶ್ರೀಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿ



ಎಸ್‌ಡಿಎಂಐಎಂಡಿ ಕಾಲೇಜಿನಲ್ಲಿ ಶುಕ್ರವಾರ ಆಯೋಜಿಸಿದ್ದ 26ನೇ ಘಟಿಕೋತ್ಸವದಲ್ಲಿ ಪದವೀಧರರಿಗೆ ಪದವಿ, ಚಿನ್ನದ ಪದಕ ಪ್ರದಾನ ಮಾಡಲಾಯಿತು. ಡಾ.ಡಿ.ವೀರೇಂದ್ರ ಹೆಗ್ಗಡೆ, ಟಿ.ಆರ್.ಪರಶುರಾಮನ್, ಹವನ್ ಜಿ.ರಂಗ, ಡಿ.ಸುರೇಂದ್ರ ಕುಮಾರ್, ಡಾ.ಅನಂತ್ ಕೊಪ್ಪಾರ್, ಡಾ.ಎಸ್.ಎನ್.ಪ್ರಸಾದ್ ಇದ್ದರು.

2025ರ ವೇಳೆಗೆ 5 ಟ್ರಿಲಿಯನ್ ಆರ್ಥಿಕತೆ ಖಚಿತ

ಪ್ರಪಂಚದ ಮುಂದುವರಿದ ದೇಶಗಳ ಜನರು ಪ್ರಬುದ್ಧತೆಯಿಂದ ಯೋಚಿಸುತ್ತಾರೆ, ನಡೆದುಕೊಳ್ಳುತ್ತಾರೆ. ಸರ್ಕಾರ ಒಮ್ಮೆ ಒಂದು ಆದೇಶ ಹೊರಡಿಸಿದರೆ ಚಾಚೂತಪ್ಪದೆ ಪಾಲಿಸುತ್ತಾರೆ. ಆದರೆ, ಭಾರತದಂತಹ ಮುಂದುವರಿಯುತ್ತಿರುವ ದೇಶಗಳಲ್ಲಿ ಜನರು ಹೇಳಿದ ಮಾತನ್ನು ಅರ್ಥ ಮಾಡಿಕೊಳ್ಳುವುದರಲ್ಲಿ ಹಿಂದಿದ್ದಾರೆ ಎಂದು ವೀರೇಂದ್ರ ಹೆಗ್ಗಡೆ ವಿಷಾದಿಸಿದರು.



2025ರ ವೇಳೆಗೆ ನಾವು 5 ಟ್ರಿಲಿಯನ್ ಆರ್ಥಿಕತೆ ತಲುಪುವುದು ಖಚಿತವಾಗಿದ್ದು, ಜಿಡಿಪಿ ಹೆಚ್ಚಾಗುತ್ತದೆ. ಸರ್ಕಾರ ಮೂಲಸೌಕರ್ಯಗಳಿಗೆ ಹೆಚ್ಚಿನ ಹಣ ಖರ್ಚು ಮಾಡುತ್ತಿದ್ದು, ಅದನ್ನು ಸದುಪಯೋಗ ಪಡಿಸಿಕೊಂಡು ತನ್ನ ಜವಾಬ್ದಾರಿಯನ್ನು ಜನರು ಅರಿಯಬೇಕಿದೆ ಎಂದರು. ಘಟಿಕೋತ್ಸವದಲ್ಲಿ 170ಕ್ಕೂ ಹೆಚ್ಚು ವಿದ್ಯಾರ್ಥಿಗಳಿಗೆ ಪಿ.ಜಿ. ಡಿಪ್ಲೊಮಾ

ಇನ್ ಮ್ಯಾನೇಜ್‌ಮೆಂಟ್ ಪದವಿ ಪ್ರದಾನ ಮಾಡಲಾಯಿತು. 2019-21ನೇ ಸಾಲಿನ 6 ವಿದ್ಯಾರ್ಥಿಗಳು ಚಿನ್ನದ ಪದಕ ಪಡೆದರು. ವಿದ್ಯಾರ್ಥಿನಿ ಪ್ರೇರಣಾ ಅವರು ಫಿಲ್‌ಚೇರರ್‌ನಲ್ಲಿ ಬಂದು ಪದಕ ಸ್ವೀಕರಿಸಿದರು. ಕಾಲೇಜಿನ ಶೈಕ್ಷಣಿಕ ವಿಭಾಗದ ಉಪನಿರ್ದೇಶಕಿ ಹಾಗೂ ಚೀರ್ಮನ್ ಡಾ.ಎಚ್. ಗಾಯತ್ರಿ, ಉದ್ಯಮಿ ಹವನ್ ಜಿ.ರಂಗ, ಡಿ.ಸುರೇಂದ್ರ ಕುಮಾರ್, ಡಾ.ಅನಂತ್ ಕೊಪ್ಪಾರ್, ಡಾ.ಆರ್. ಇಂದಿರಾ, ಡಾ.ಎಸ್.ಎನ್.ಪ್ರಸಾದ್ ಇದ್ದರು.